

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৮/২০২২

**নিমাতীঘাটৰ ফেৰী দুঃটনাত প্রাণ হেৰুওৱা দুগৰাকী ব্যক্তিৰ নিকটাত্তীয়ক
আনুষ্ঠানিকভাৱে নিযুক্তি পত্ৰ প্ৰদান মুখ্যমন্ত্রী ড° শৰ্মাৰ**

দিছপুৰ, ৮ জানুৱাৰী : আজি জনতা ভৱনস্থিত মুখ্যমন্ত্রীৰ কাৰ্যালয়ৰ সভাগৃহত আয়োজিত এক অনুষ্ঠানীয়া অনুষ্ঠানত মুখ্যমন্ত্রী ড° হিমন্ত বিশ্ব শৰ্মাই নিমাতীঘাটৰ ফেৰী দুঃটনাত প্রাণ হেৰুওৱা দুগৰাকী ব্যক্তিৰ নিকটাত্তীয়ক আনুষ্ঠানিকভাৱে নিযুক্তি পত্ৰ প্ৰদান কৰে।

উল্লেখযোগ্য যে ২০২১ চনৰ ৮ ছেপ্টেম্বৰত নিমাতীঘাটত দুঃটনাত পতিত হোৱা ফেৰীখনৰ পৰা ৮৯ গৰাকী যাত্ৰীক সুকলমে উদ্বাৰ কৰা হৈছিল যদিও দুৰ্ভাগ্যজনকভাৱে পৰিমিতা দাস, ইন্দ্ৰেশ্বৰ বৰা আৰু ডাঃ বিক্ৰমজিৎ বৰুৱা নামৰ তিনিগৰাকী লোকে প্রাণ হেৰুৱাবলগীয়া হৈছিল। যোৱা ১০ ডিচেম্বৰত অনুষ্ঠিত ৰাজ্যিক কেবিনেটৰ বৈঠকত এই নাও দুঃটনাত মৃত্যু হোৱা লোকসকলৰ পৰিয়ালৰ সদস্যসকলক চৰকাৰী চাকৰি দিয়াৰ সিদ্ধান্ত গ্ৰহণ কৰা হয়।

সেই অনুসৰি, মুখ্যমন্ত্রী ড° শৰ্মাই আজি স্বীকৃত পৰিমিতা দাসৰ ভগী মধুমিতা দাস আৰু স্বীকৃত ইন্দ্ৰেশ্বৰ বৰাবৰ পত্ৰী ৰূপৰেখা বৰা সেনাপতিক চাকৰিৰ নিযুক্তি পত্ৰ প্ৰদান কৰে। মধুমিতা দাসক ৰাজ্যিক শিক্ষা গৱেষণা আৰু প্ৰশিক্ষণ পৰিষদ (এছচিটআৰটি)ত সহকাৰী অধ্যাপক হিচাপে নিযুক্তি দিয়া হয়। আনন্দাতে ৰূপৰেখা বৰা সেনাপতিক তেওঁৰ গৃহ জিলাৰ খন বিদ্যালয়ত চতুৰ্থ শ্ৰেণীৰ চাকৰিত নিযুক্তি দিয়া হয়। অৱশ্যে দুঃটনাত প্রাণ হেৰুওৱা তৃতীয়গৰাকী ব্যক্তি ডাঃ বিক্ৰমজিৎ বৰুৱা যিহেতু চৰকাৰী চিকিৎসালয়ৰ এগৰাকী চিকিৎসক আছিল, সেয়েহে তেওঁৰ পৰিয়ালে মৃতকৰ অৱসৰৰ বয়সলৈকে সম্পূৰ্ণ দৰমহা লাভ কৰি থাকিব।

অনুষ্ঠানত প্ৰদান কৰা নিজৰ চমু বক্তব্যত মুখ্যমন্ত্রী ড° শৰ্মাই কয় যে মানৱ জীৱন হেৰুওৱা ঘটনাৰ প্ৰতি ৰাজ্য চৰকাৰখনৰ সহানুভূতি আৰু সংবেদনশীলতাৰ প্ৰতীক হিচাপে তথা ভুক্তভোগী পৰিয়ালটোক সহায় কৰাৰ বাবে চৰকাৰে মৃতকৰ পৰিয়ালৰ যোগ্য নিকটাত্তীয়ক চৰকাৰী চাকৰি প্ৰদান কৰাৰ সিদ্ধান্ত লৈছিল। আজি নিযুক্তি পত্ৰ লাভ কৰা ব্যক্তি দুগৰাকীয়ে যাতে কোনো বিভাগৰ ওচৰলৈ নোয়োৱাকৈ তেওঁলোকৰ প্ৰথম দৰমহা সময়মতে লাভ কৰে, সেয়া সুনিশ্চিত কৰিবলৈ তেওঁ শিক্ষা বিভাগক নিৰ্দেশ দিয়ে। ডাঃ বিক্ৰমজিৎ বৰুৱা সন্দৰ্ভত মুখ্যমন্ত্রীয়ে কয় যে নিয়মীয়া দৰমহাৰ লগতে যদি তেওঁৰ পৰিয়ালক যিকোনো সময়ত আৰ্থিক সহায়ৰ প্ৰয়োজন হয়, তেন্তে তেনে মুহূৰ্তত চৰকাৰ পৰিয়ালটোৰ কাষত থিয় দিব।

অসাধাৰণ ঘটনাত মৃত্যুবৰণ কৰা লোকসকলৰ নিকটাত্তীয়ক চাকৰি প্ৰদান কৰাৰ বাবে তেওঁৰ চৰকাৰৰ প্ৰতিশ্ৰূতিৰ কথা দোহাৰি মুখ্যমন্ত্রী ড° শৰ্মাই কয় যে ৰাজ্যৰ সাংবিধানিক সীমা সুৰক্ষাৰ স্বার্থত অসম-

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

মিজোৰাম আন্তঃৰাজ্যিক সীমান্তত প্রাণ হেৰুওৱা সুবক্ষা বাহিনীৰ লোকসকলৰ নিকটাত্তীয়ক চাকৰি প্ৰদান
কৰাৰ ক্ষেত্ৰতো তেওঁৰ চৰকাৰে যথেষ্ট তৎপৰতাৰ পৰিচয় দিছিল।

মুখ্যমন্ত্রী ড° শৰ্মাই নিযুক্তিপ্ৰাপ্তসকলক শুভকামনা জ্ঞাপন কৰাৰ লগতে নিমাতীঘাটৰ নাও দুৰ্ঘটনাত
প্রাণ হেৰুওৱা ব্যক্তিসকলকো স্মৰণ কৰি তেওঁলোকৰ বিদেহ আত্মাৰ সদগতিৰ বাবে ভগৱানৰ ওচৰত
প্ৰার্থনা জনায়।

আজিৰ অনুষ্ঠানত মুখ্যমন্ত্রীৰ বাজনৈতিক সচিব জয়ন্ত মল্ল বৰুৱা, অসম চৰকাৰৰ শিক্ষা বিভাগৰ
উপদেষ্টা ড° ননী গোপাল মহন্ত আৰু অন্যান্য বিশিষ্ট ব্যক্তিসকল উপস্থিত আছিল।

সু.দ./নি.কু.দা./প্র.কু.ব.

৮-১-২০২২